

بسمہ سبحانہ تحقیق قصہ الکف

میر مراد علی خان

زیر نظر مضمون کا صرف ایک مقصد ہے اور وہ یہ کہ قرآن مجید کی یہ سورہ نور آیت ۱۱ حضرت ام المومنین عائشہ کی صفائی کے لئے نازل نہیں ہوئی۔
 إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ لَا تَحْسَبُوهُ شَرًّا لَّكُم بَلْ هُوَ خَيْرٌ لَّكُمْ لِكُلِّ امْرِئٍ مِّنْهُمْ مَا اكْتَسَبَ مِنَ الْإِثْمِ وَالَّذِي تَوَلَّى كِبْرَهُ مِنْهُمْ لَهُ عَذَابٌ عَظِيمٌ۔ - سورہ نور آیت ۱۱

بیشک جن لوگوں نے جھوٹی تہمت لگائی وہ تمہیں میں سے ایک ہے، تم اپنے حق میں اس تہمت کو برا نہ سمجھو بلکہ یہ تمہارے حق میں بہتر ہے، ان میں جس نے جتنا گناہ سمٹا وہ اس (کی سزا) کو خود بھگتے گا اور ان میں سے جس نے اس تہمت کا بڑا حصہ لیا اس کے لئے بڑی (سخت) سزا ہوگی۔ یہاں پر واضح رہے کہ تَوَلَّى ”جس نے“ صیغہ واحد کا ہے۔

ہمارا یہ عقیدہ ہے کہ ازواجِ نبی کا فرار و منافق ہو سکتی ہیں مگر ہر گز ہر گز وہ بدکار نہیں ہو سکتیں۔ جیسا کہ حضرت نوح اور حضرت لوط کی ازواج ہیں جن کا ذکر سورہ تحریم اللہ تعالیٰ نے ضرب اللہ مثلا للذین کفروا مرأت نوح و امرأت لوط کانتا تحت عبدین من عباد صالحین فخا نتهما فلم یغنيا عنهما من اللہ شیئا و قيل ادخلا النار مع الدخلین۔ سورۃ تحریم آیت ۱۰ فرمایا اللہ نے کافروں کے لئے نوحؑ کی بیوی اور لوطؑ کی بیوی کی مثال ہے وہ دونوں دو بندوں کے گھروں میں تھیں ہمارے صالح بندوں میں سے، سو انہوں نے ان دونوں کی خیانت کی تو اللہ کے آگے ان دونوں کے کچھ کام نہ آیا اور کہا گیا کہ تم دونوں جہنم میں داخل ہو جاؤ، جہنم میں داخل ہونے والوں کے ساتھ۔ تمام علماء اور مفسرین نے لکھا ہے کہ یہاں خیانت سے مراد بدکاری نہیں ہے بلکہ اُن کا کفر اور نفاق ہے۔ رسولؐ کی بی بی اس طرح کی خیانت نہیں کر سکتیں یہ ہم سب کا ایمان ہے مگر یہ آیت حضرت عائشہ کی صفائی میں نازل نہیں ہوئی تھی۔ اس مضمون سے یہ نتیجہ اخذ نہ فرمائیں کہ حضرت عائشہ کے کردار پر معاذ اللہ کوئی جبارت کی گئی ہے۔

چنانچہ اس آیت کے سلسلے میں جو روایت بیان کی جاتی ہے وہ صحیح بخاری اور صحیح مسلم سے ہے۔ روایت پہلے عربی میں اور پھر اس کا لفظ بہ لفظ اردو ترجمہ مترجم علامہ وحید الزمان تیسیر الباری شرح صحیح بخاری سے پیش ہے۔ بخاری میں یہ حدیث کتاب الشهادات اور کتاب التفسیر سورہ نور ہر دو مقامات پر مذکور ہے۔ دیگر مفسرین اور مورخین نے چونکہ بخاری شریف میں ہے بغیر مزید تحقیق کے اس کو نقل کیا ہے۔ شائد ہی کوئی تاریخ اسلام یا تفسیر ہو جس میں اس واقعہ کو فراموش کیا گیا ہو۔

[2518] حدثنا أبو الربيع سليمان بن داود وأفهمني بعضه أحمد بن يونس حدثنا فليح بن سليمان عن بن شهاب الزهري عن عروة بن الزبير وسعيد بن المسيب وعلقمة بن وقاص الليثي وعبيد الله بن عبد الله بن عتبة عن عائشة رضي الله تعالى عنها زوج النبي صلى الله عليه وسلم حين قال لها أهل الإفك ما قالوا فبرأها منه قال الزهري وكلهم حدثني طائفة من حديثها وبعضهم أوعى من بعض وأثبت له اقتصاصا وقد وعيت عن كل واحد منهم الحديث الذي حدثني عن عائشة وبعض حديثهم يصدق بعضها زعموا أن عائشة قالت كان رسول الله صلى الله عليه وسلم إذا أراد أن يخرج سفرا أفرع بين أزواجه فأيتهن خرج سهمها خرج بها معه فأفرع بيننا في غزاة غزاها فخرج سهمي فخرجت معه بعد ما أنزل الحجاب فأنا أحمل فيهودج وأنزل فيه فسرنا حتى إذا فرغ رسول الله صلى الله عليه وسلم من غزوته تلك وقفل ودنونا من المدينة آذن ليلة بالرحيل فقممت حين آذنوا بالرحيل فمشيت حتى جاوزت الجيش فلما قضيت شأني أقبلت إلى الرحل فلمست صدري فإذا

عقد لي من جزع أظفار قد انقطع فرجعت فالتمسست عقدتي فحبسني ابتغاؤه فأقبل الذين يرحلون لي فاحتملواهودجي فرحلوه على بعيري الذي كنت أركب وهم يحسبون أنني فيه وكان النساء إذ ذاك خفافا لم يثقلن ولم يغشهن اللحم وإنما يأكلن العلكة من الطعام فلم يستنكر القوم حين رفعوه ثقل اليهودج فاحتملوه وكنتم جارية حديثة السن فبعثوا الجمل وساروا فوجدت عقدتي بعد ما استمر الجيش فجئت منزلهم وليس فيه أحد فأمرت منزلي الذي كنت به فظننت أنهم سيفقدوني فيرجعون إلي فيبينا أنا جالسة غلبتني عيناى فممت وكان صفوان بن المعطل السلمي ثم الذكواني من وراء الجيش فأصبح عند منزلي فرأى سواد إنسان نائم فأتاني وكان يراني قبل الحجاب فاستيقظت باسترجاعه حين أناخ راحلته فوطىء يدها فركبتها فانطلق يقود بي الراحلة حتى أتينا الجيش بعد ما نزلوا معرسين في نحر الظهيرة فهلك من هلك وكان الذي تولى الإفك عبدالله بن أبي بن سلول فقدمنا المدينة فاشتكت بها شهرا يفيضون من قول أصحاب الإفك ويريني في وجعي أنني لا أرى من النبي صلى الله عليه وسلم اللطف الذي كنت أرى منه حين أمرض وإنما يدخل فيسلم ثم يقول كيف تيكم لا أشعر بشيء من ذلك حتى نقهت فخرجت أنا وأم مسطح قبل المناصع متبرزنا لا نخرج إلا ليلا إلى ليل وذلك قبل أن نتخذ الكنف قريبا من بيوتنا وأمرنا أمر العرب الأول في البرية أو في التنزه فأقبلت أنا وأم مسطح بنت أبي رهم نمشي فعثرت في مرطها فقلت تعس مسطح فقلت لها بنس ما قلت أنتسبين رجلا شهد بدرا فقلت يا هنتاه ألم تسمعي ما قالوا فأخبرتني بقول أهل الإفك فازددت مرضا إلى مرضي فلما رجعت إلى بيتي دخل علي رسول الله صلى الله عليه وسلم فقال كيف تيكم فقلت ائذن لي إلى أبوي قالت وأنا حينئذ أريد أن أستيقن الخبر من قبلهما فأذن لي رسول الله صلى الله عليه وسلم فأتيت أبوي فقلت لأمي ما يتحدث به الناس فقلت يا بنية هوني على نفسك الشأن فوالله لقلما كانت امرأة قط وضيئة عند رجل يحبها ولها ضرائر إلا أكثرن عليها فقلت سبحان الله ولقد يتحدث الناس بهذا قالت فبت الليلة حتى أصبحت لا يرقأ لي دمع ولا أكتحل بنوم ثم أصبحت فدعا رسول الله صلى الله عليه وسلم علي بن أبي طالب وأسامة بن زيد حين استلبث الوحي يستشيرهما في فراق أهله فأما أسامة فأشار عليه بالذي يعلم في نفسه من الود لهم فقال أسامة أهلك يا رسول الله ولا نعلم والله إلا خيرا وأما علي بن أبي طالب فقال يا رسول الله لم يضيق الله عليك والنساء سواها كثير وسل الجارية تصدقك فدعا رسول الله صلى الله عليه وسلم بريرة فقال يا بريرة هل رأيت فيها شيئا يريبك فقلت بريرة لا والذي بعثك بالحق وإن رأيت منها أمرا أغمصه عليها أكثر من أنها جارية حديثة السن تنام عن العجين فتأتي الداجن فتأكله فقام رسول الله صلى الله عليه وسلم من يومه فاستعذر من عبدالله بن أبي بن سلول فقال رسول الله صلى الله عليه وسلم من يعذرني من رجل بلغني أذاه في أهلي فوالله ما علمت على أهلي إلا خيرا وقد ذكروا رجلا ما علمت عليه إلا خيرا وما كان يدخل على أهلي إلا معي فقام سعد بن معاذ فقال يا رسول الله أنا والله أعذرک منه إن كان من الأوس ضربنا عنقه وإن كان من إخواننا من الخزرج أمرتنا ففعلنا فيه أمرک فقام سعد بن عبادة وهو سيد الخزرج وكان قبل ذلك رجلا صالحا ولكن احتملته الحمية فقال كذبت لعمر الله لا تقتله ولا تقدر على ذلك فقام أسيد بن الحضير فقال كذبت لعمر الله والله لنقتلنه فإنك منافق تجادل عن المنافقين فثار الحيان الأوس والخزرج حتى هموا ورسول الله صلى الله عليه وسلم على المنبر فنزل فخفضهم حتى سكتوا وسكت وبكيت يومي لا يرقأ لي دمع ولا أكتحل بنوم فأصبح عندي أبوي قد بكيت ليلتين ويوما حتى أظن أن البكاء فالق كبدي قالت فيبينا هما جالسان عندي وأنا أبكي إذ استأذنت امرأة من الأنصار فأذنت لها فجلست تبكي معي فيبينا نحن كذلك إذ دخل رسول الله صلى الله عليه وسلم فجلس ولم يجلس عندي من يوم قبل في ما قيل قبلها وقد مكث شهرا لا يوحى إليه في شأني شيء قالت فتشهد ثم قال يا عائشة فإنه بلغني عنك كذا وكذا فإن كنت بريئة فسيبرئك الله وإن كنت ألممت بشيء فاستغفر الله وتوب إلي فإنه العبد إذا اعترف بذنبه ثم تاب تاب الله عليه فلما قضى رسول الله صلى الله عليه وسلم مقالته قلص دمعي حتى ما أحس منه قطرة وقلت لأبي أجب عني رسول الله صلى الله عليه وسلم قال والله ما أدري ما أقول

رسول اللہ صلی اللہ علیہ وسلم فقلت لأمي أجيبني عن رسول الله صلى الله عليه وسلم فيما قال قالت والله ما أدري ما أقول لرسول الله صلى الله عليه وسلم قالت وأنا جارية حديثة السن لا أقرأ كثيرا من القرآن فقلت إني والله لقد علمت أنكم سمعتم ما يتحدث به الناس ووقر في أنفسكم وصدقتم به ولئن قلت لكم إني بريئة والله يعلم إني لبريئة لا تصدقوني بذلك ولئن اعترفت لكم بأمر والله يعلم أني بريئة لتصدقني والله ما أجد لي ولكم مثلاً إلا أبا يوسف إذ قال { فصبر جميل والله المستعان على ما تصفون } ثم تحولت على فراشي وأنا أرجو أن يبرئني الله ولكن والله ما ظننت أن ينزل في شأني وحياً ولأنا أحقر في نفسي من أن يتكلم بالقرآن في أمري ولكني كنت أرجو أن يرى رسول الله صلى الله عليه وسلم في النوم رؤيا يبرئني الله فوالله ما رام مجلسه ولا خرج أحد من أهل البيت حتى أنزل عليه الوحي فأخذه ما كان يأخذه من البرحاء حتى إنه ليتحدر منه مثل الجمان من العرق في يوم شات فلما سري عن رسول الله صلى الله عليه وسلم وهو يضحك فكان أول كلمة تكلم بها أن قال لي يا عائشة أحمدي الله فقد برأك الله فقالت لي أُمِّي قومي إلى رسول الله صلى الله عليه وسلم فقلت لا والله لا أقوم إليه ولا أحمده إلا الله فأنزل الله تعالى { إن الذين جاؤوا بالإفك عصبة منكم } الآيات فلما أنزل الله هذا في برائتي قال أبو بكر الصديق رضي الله تعالى عنه وكان ينفق على مسطح بن أثاثة لقربائه منه والله لا أنفق على مسطح شيئاً أبداً بعد ما قال لعائشة فأنزل الله تعالى { ولا يأتل أولو الفضل منكم والسعة } إلى قوله { ألا تحبون أن يغفر الله لكم والله غفور رحيم } فقال أبو بكر بلى والله إني لأحب أن يغفر الله لي فرجع إلى مسطح الذي كان يجري عليه وكان رسول الله صلى الله عليه وسلم يسأل زينب بنت جحش عن أمري فقال يا زينب ما علمت ما رأيت فقالت يا رسول الله أحمي سمعي وبصري والله ما علمت عليها إلا خيراً قالت وهي التي كانت تساميني فعصمها الله بالورع قال وحدثنا فليح عن هشام بن عروة عن عروة عن عائشة وعبد الله بن الزبير مثله قال وحدثنا فليح عن ربيعة بن أبي عبد الرحمن ويحيى بن سعيد عن القاسم بن محمد بن أبي بكر مثله۔

ترجمہ علامہ وحید الزمان:-

ہم سے ابو الربيع سلیمان بن داؤد نے بیان کیا، امام بخاری نے کہا مجھے اس حدیث کے کچھ مطلب احمد بن یونس نے سمجھائے کہا ہم سے فلیح بن سلیمان نے بیان کیا، انہوں نے ابن شہاب زہری سے انہوں نے عروہ بن زبیر اور سعید بن مسعب اور علقمہ بن وقاص لیثی، اور عبید اللہ بن عبد اللہ بن عتبہ سے انہوں نے حضرت عائشہ سے جو آنحضرت ﷺ کی بی بی تھیں وہ قصہ بیان کیا جو تہمت لگانے والوں نے اُن پر تہمت لگائی اور اللہ تعالیٰ نے اُن کی پاکیزگی بیان کی۔ زہری نے کہا ان سب لوگوں (یعنی عروہ اور سعید وغیرہ) نے مجھ سے اس حدیث کا ایک ٹکڑا بیان کیا اور اُن میں کسی نے اس کو خوب یاد رکھا اور اچھی طرح روانی سے بیان کیا اور میں نے ان میں سے ہر ایک کی حدیث جو حضرت عائشہ سے نقل کی یاد رکھی اور ایک دوسرے کی تصدیق کرتی ہے (باہم اختلاف نہیں ہے)۔ انہوں نے کہا حضرت عائشہ نے کہا آنحضرت ﷺ جب سفر کو جانا چاہتے تو اپنی بی بیوں پر قرعہ ڈالتے اور جس کے نام پر پانسہ نکلتا اس کو ساتھ لے جاتے۔ ایک جہاد (بنی مصطلق) کے لئے آپؐ جب جانے لگے تو میرا نام نکلا میں آپ کے ساتھ روانہ ہوئی اور یہ واقعہ پردے کا حکم اُترنے کے بعد کا ہے۔ خیر میں ایک ہودے میں سوار رہتی اس میں بیٹھے بیٹھے مجھ کو اتارا کرتے۔ ہم اسی طرح چلتے رہے جب آپ جہاد سے فارغ ہوئے اور سفر سے لوٹے اور ہم لوگ مدینہ کے نزدیک پہنچ گئے۔ ایک رات ایسا ہوا آپؐ نے کوچ کا حکم دیا۔ میں یہ حکم سنتے ہی اُٹھی اور لشکر سے آگے بڑھ گئی جب حاجت سے فارغ ہوئی تو اپنے ہودے کے پاس آئی سینے پر جو ہاتھ پھیرا تو معلوم ہوا کہ ظفار کے کالے نگینوں کا ہار جو میں پہنے تھی ٹوٹ کر گر گیا ہے میں اس کے ڈھونڈنے کے لئے پھر لوٹی اور ڈھونڈھتی رہی۔ میرا ہودہ اُٹھانے والے لوگ ہودے کے پاس آئے وہ سمجھے میں اسی میں ہوں انہوں نے اسے اٹھایا اور جس اونٹ پر میں سوار ہوا کرتی تھی اس پر لاد دیا۔ اس زمانے میں عورتیں ہلکی پھلکی ہوا کرتی تھیں۔ بھاری بھر کم نہ تھیں نہ اُن کے بدن پر زیادہ گوشت تھا۔ ذرا سا کھانا کھایا کرتی تھیں۔ تو جب لوگوں نے میرا ہودہ اٹھایا اس کو معمول کے

موافق ہو جھل سمجھ کر اٹھالیا کیونکہ میں اُس وقت ایک کم سن لڑکی تھی۔ خیر وہ اونٹ کو اٹھا کر چل دئے۔ اور جب سارا لشکر نکل گیا اُس وقت میرا ہار ملا میں لوگوں کے ٹھکانے پر آئی دیکھا تو وہاں کوئی نہیں ہے میں اُس جگہ جا کر بیٹھ گئی جہاں پر اُتری تھی۔ میں یہ سمجھی کہ جب لوگ مجھے کو قافلہ میں نہ پائیں گے تو اسی جگہ لوٹ کر آئیں گے۔ بیٹھے بیٹھے میری آنکھ لگ گئی میں سو رہی۔ صفوان بن المعطل السلمی ذ کوئی ایک شخص تھے وہ قافلے کے پیچھے رہا کرتے۔ میری جگہ پر آئے اُن کو ایک آدمی سوتا ہوا معلوم جب میرے نزدیک پہنچے تو انہوں نے مجھ کو پہچانا کیونکہ پردے کا حکم اُترنے سے پہلے وہ مجھ کو دیکھا کرتے تھے۔ انہوں نے انا للہ وانا الیہ راجعون پڑھا۔ اُن کی آواز سُن کر میں جاگ اُٹھی جب انہوں نے اپنا اونٹ بٹھایا اور اس کے ہاتھ پر پاؤں رکھا۔ میں اونٹ پر چڑھ گئی وہ پیدل اونٹ کو کھینچتے ہوئے چلے اور قافلے میں اس وقت پہنچے جب ٹھیک دوپہر کو لوگ آرام لینے کو اتر چکے تھے۔ اب جس کی قسمت میں تباہی وہ تباہ ہوا۔ اور تہمت لگانے والوں کا سردار عبداللہ بن ابی بن سلول بنا۔ خیر میں مدینے میں آئی اور ایک مہینے تک بیمار رہی۔ لوگ اس طوفان کا چرچہ کرتے رہے میں تو بیمار تھی۔ مجھ کو شک یوں پیدا ہوا کہ آنحضرت ﷺ کی وہ مہربانی میں نے نہ پائی جو بیماری کے حالات میں مجھ پر ہوا کرتی۔ آپ صرف اندر آتے اور سلام علیک کرتے اور یہ پوچھ کر چلے جاتے: اب کیسی ہو؟ مجھے اس طوفان کی خبر تک نہ ہوئی میں بہت ناتواں ہو گئی۔ ایک بار میں اور مسطح کی ماں دونوں مناصح کی طرف نکلے۔ مناصح میں ہم لوگ رفع حاجت کے لئے جایا کرتے اور رات ہی کو جایا کرتے۔ ان دنوں گھروں کے قریب بیت الخلاء نہ تھے۔ اگلے زمانے کے عربوں کی طرح جنگل میں یا باہر دور جا کر رفع حاجت کرتے۔ خیر میں اور مسطح کی ماں (سلمیٰ) بنت رھم دونوں جا رہے تھے۔ وہ اپنی چادر میں اٹک کر پھسلی کہنے لگی (ہائے) مسطح تباہ ہو گیا۔ میں نے کہا یہ بری بات نکالتی ہو۔ تو ایسے شخص کو برا کہتی ہو جو بدر کی لڑائی میں شریک تھا۔ وہ کہنے لگی: اری بھولی بھالی تجھ کو کچھ خبر بھی ہے لوگوں نے کیا طوفان اٹھایا ہے۔ اس نے مجھ سے یہ طوفان بیان کیا۔ ایک تو میں بیمار تھی ہی دوسرے یہ سن کر اور زیادہ بیمار ہو گئی۔ جب میں اپنے گھر پہنچی تو آنحضرت ﷺ میرے پاس تشریف لائے اور آپ نے سلام علیک کی، پوچھا اب کیسی ہے۔ میں نے عرض کیا مجھ کو میرے والدین کے پاس جانے کی اجازت دیجئے۔ میرا مطلب یہ تھا کہ اُن کے پاس جا کر اس خبر کی تحقیق کروں خیر آپ نے مجھے اجازت دی۔ میں اپنے ماں باپ کے پاس پہنچی، اور اماں جان سے پوچھا یہ لوگ کیا باتیں بنا رہے ہیں۔ انہوں نے کہا بیٹا! تو ایسی باتوں کی پرواہ نہ کر یہ تو زمانے کا دستور ہے۔ جہاں کسی مرد کو کوئی گوری چٹی خوبصورت عورت ملی اور مرد کو اس سے محبت ہوئی تو اُس کی سوکنیں اسی قسم کی باتیں بہت کیا کرتی ہیں۔ میں نے کہا سبحان اللہ! لوگوں میں کیا اس کا چرچا ہو گیا۔ انہوں نے کہا ہاں۔ خیر میں نے یہ رات اس طرح کاٹی کہ ساری رات میرے آنسو تھے نہ مجھ کو نیند آئی۔ جب صبح ہوئی تو آنحضرت ﷺ نے علی ابن ابی طالبؓ اور اسامہ بن زید (دونوں کو بلوا بھیجا)۔ کیونکہ اُس وقت کوئی وحی آپ پر نہیں اتری تھی آپ نے ان سے یہ صلاح کی کیا میں عائشہ کو چھوڑ دوں؟ اسامہ کے دل میں جو آنحضرتؐ کی بیبیوں سے محبت تھی انہوں نے ویسی ہی رائے دی کہنے لگے یا رسول اللہ! آپ کی بی بی ہے اور ہم تو اس کو پاک دامن ہی سمجھتے ہیں خدا کی قسم۔ اور علیؓ ابی طالبؓ نے یوں کہا: یا رسول اللہ! اللہ نے آپ پر کچھ تنگی نہیں کی عائشہ نہیں نہ سہی عورتوں کی کیا کمی ہے۔ بھلا آپ عائشہ کی لونڈی (بریرہ) سے ان کا حال پوچھئے وہ سچ سچ کہہ دے گی آپ نے بریرہ کو بلایا اور پوچھا کیا تو نے عائشہ میں کوئی شک کی بات کبھی دیکھی ہے۔ وہ کہنے لگی نہیں قسم اُس کی جس نے آپ کو سچائی کے ساتھ بھیجا میں نے اس میں کوئی ایسی بات نہیں دیکھی جس پر عیب لگاؤں۔ ہاں یہ تو ہے وہ ابھی کم سن بچی ہے آٹا چھوڑ کر سو جاتی ہے بکری آکر آٹا کھا جاتی ہے۔ یہ سُن کر آپ اس دن خطبہ سنانے کھڑے ہوئے اور عبداللہ بن ابی بن سلول کی شکایت کی (اس کو سزا دلوانا چاہی) آپ نے فرمایا: کون میرا بدلہ لے گا اس عبداللہ بن ابی بن سلول (منافق مردود) سے جس نے میری بی بی پر تہمت لگائی۔ قسم خدا کی میں تو اپنی بی بی کو اچھا ہی سمجھتا اور جس مرد (صفوان) سے تہمت لگاتے ہیں میں اس کو بھی نیک ہی جانتا ہوں وہ کبھی میری بی بی کے پاس نہ آتا مگر میرے ساتھ۔ یہ سُن کر سعد بن معاذ کھڑے ہوئے (جو اس قبیلے کے سردار تھے) کہنے لگے یا رسول اللہ! میں آپ کا بدلہ لیتا ہوں اگر وہ شخص اوس میں کا ہے تو ہم اُس کی گردن اڑا دیں گے اور جو ہمارے بھائی خنزرج میں کا ہے تو

آپ جیسا حکم دیں گے وہ ہم بجالائیں گے۔ سعد بن عبادہ جو خرزج کے سردار تھے اور اس سے پہلے نیک آدمی تھے لیکن اس وقت ان کو حیت آگئی سعد بن معاذ سے کہنے لگے پرودگار کے بقا کی قسم تو جھوٹ کہتا ہے نہ تو اُسے مارے گا نہ ایسا کر سکے گا۔ یہ سُن کر اسید بن حضَر (جو اوس قبیلہ کے تھے) کھڑے ہوئے اور سعد بن عبادہ سے کہنے لگے چل جھوٹے پروردگار کی بقا قسم، واللہ ہم تو اُس کو ضرور کریں گے اور تو بیشک منافق ہے جو منافقوں کی (عبدالبن ابی اور اُس کے ساتھیوں) کی طرف داری کرتا ہے یہ کہنا تھا کہ اوس اور خرزج دونوں طرف کے لوگ کھڑے ہو گئے اور ہتھیار چلنے ہی کو تھے کہ آنحضرت ﷺ منبر پر سے اترے اور اُن کو ٹھنڈا کیا اور وہ خاموش ہوئے۔ آپ بھی خاموش ہو رہے۔ میرا یہ حال کے سارا دن روتے گزرانہ آنسو رکتا تھا، نہ دم بھر نیند آتی تھی۔ میرے ماں باپ میرے پاس آگئے میں دورات اور ایک دن سے برابر رو رہی تھی۔ میں سمجھی کہ میرا کلیجہ پھٹ جائے گا۔ وہ میرے پاس ہی بیٹھے تھے میں رو رہی تھی اتنے میں ایک انصاری عورت نے (اس کا نام معلوم نہیں ہوا) اندر آنے کی اجازت چاہی میں نے اجازت دی وہ بھی اُن کر بیٹھ گئی اور میرے ساتھ رونے لگی۔ ہم اسی خیال میں تھے کہ آنحضرت ﷺ تشریف لے آئے اور بیٹھ گئے۔ جس دن سے یہ طوفان اُٹھا تھا آپ میرے پاس بیٹھے ہی نہ تھے ایک مہینہ آپ اُسی تردد میں رہے میرے باب میں کوئی وحی نہ آئی۔ آپ نے تشہد پڑھا اور فرمایا: عائشہ مجھے تیری طرف سے ایسی خبر پہنچی ہے اگر تو پاک دامن ہے تو اللہ تیری پاک دامنی کھول دے گا اور جو تو واقعی پھنس گئی ہے تو اللہ سے بخشش مانگ تو بہ کر۔ جب بندہ توبہ کرتا ہے اور گناہ کا اقرار کرتا ہے تو اللہ معاف کر دیتا ہے۔ جب آپ یہ گفتگو کر چکے تو میرے آنسو دفعۃً بند ہو گئے ایک قطرہ بھی نہ رہا اور میں نے اپنے باپ سے کہا تم میری طرف سے آنحضرت ﷺ کو جواب دو۔ وہ کہنے لگے خدا کی قسم میری سمجھ میں نہیں آتا میں آنحضرت ﷺ کو کیا جواب دوں۔ پھر میں نے اپنی ماں سے کہا تم بھی میری طرف سے کچھ بولو۔ آنحضرت ﷺ کو جواب دو۔ وہ بھی یہی کہنے لگیں قسم خدا کی میری سمجھ میں نہیں آتا میں آنحضرت ﷺ کو کیا جواب دوں۔ حضرت عائشہ فرماتی ہیں ان دنوں میں ایک کم سن لڑکی تھی اتنا بہت قرآن بھی نہیں پڑھتی تھی۔ میں نے خود ہی جواب دینا شروع کیا۔ اور کہا میں جانتی ہوں لوگوں نے جو باتیں بنائیں ہیں وہ تم سن چکے ہو اور تمہارے دل میں جم گئی ہیں۔ اور تم نے ان کو سچ بھی سمجھ لیا ہے اور میں اگر اپنے تئیں پاک کہوں اور اللہ میری پاکی کو خوب جانتا ہے جب بھی تم مجھے سچا کیوں سمجھنے لگے اور اگر میں (جھوٹ موٹ) خطا کا اقرار کر لوں تو اللہ میری پاکی کو جانتا ہے تو تم مجھ کو سچا جانو گے (یعنی حقیقتاً خطا کار سمجھو گے)۔ خدا کی قسم اب تو میری اور تمہاری وہی مثل ہے جو یوسفؑ کے باپ پر گذری جب انہوں نے کہا: اچھی طرح صبر کرنا یہی میرا کام ہے اور جو تم باتیں بنا رہے ہو ان میں اللہ ہی میرا مددگار ہے یہ کہہ کر میں نے اپنے بچھونے پر گردن موڑ لی مجھے امید تھی اللہ ضرور مجھ کو پاک ثابت کر دے گا۔ لیکن میں یہ نہیں سمجھتی تھی کہ میرے باب میں قرآن اترے گا۔ میں اپنی حیثیت اتنی نہیں جانتی تھی کہ میرے مقدمہ میں قرآن پڑھا جائے۔ بلکہ مجھے امید تھی کہ آنحضرت ﷺ میرے مقدمے میں کوئی خواب دیکھیں گے جس سے اللہ میری پاک دامنی ظاہر کر دے گا۔ پر قسم خدا کی آپ اُس جگہ سے سر کے بھی نہ تھے اور نہ گھر کے لوگوں میں سے کوئی باہر گیا تھا اتنے میں آپ پر وحی آنے لگی آپ کو پسینہ آنے شروع ہوا موتیوں کی طرح سردی کے دن میں بھی آپ کے چہرے سے ٹپکتا۔ جب وحی کی حالت ختم ہوئی تو آپ ہنسنے لگے اور پہلی جو بات آپ نے فرمائی وہ یہ تھی: عائشہ اللہ کا شکر بجالاؤ، اللہ نے تیری پاکی بیان فرمادی۔ اس وقت میری ماں ام رومان کہنے لگیں: اُٹھ اور آنحضرت ﷺ کے پاس آ اور آپ کا شکریہ ادا کر۔ میں نے کہا اللہ کی قسم میں نہ آپ کے پاس اُٹھ کر جاؤں گی نہ آپ کا شکریہ کروں گی۔ میں تو اپنے مالک کا شکریہ ادا کروں گی۔ پھر

اللہ تعالیٰ نے یہ آیتیں اُتاریں۔ ان الذین جائوا بالفاک عصبۃ منکم۔ جب اللہ نے میری پاکی اتاری تو ابو بکر صدیق نے جو پہلے مسطح بن اثاثہ سے قرابت کی وجہ سے سلوک کیا کرتے یہ قسم کھالی کہ اب میں مسطح سے کبھی کچھ سلوک نہ کروں گا۔ اس نے عائشہ کے باب میں طوفان اُٹھایا۔ اس وقت یہ آیت نازل ہوئی ولا یاتل۔۔۔۔۔ ابو بکر کہنے لگے بیشک میں تو اللہ کی مغفرت کا طالب ہوں اور مسطح سے جو سلوک کیا کرتے تھے وہ

پھر جاری کر دیا۔ اور آنحضرت ﷺ زینب بنت جحش سے میرا حال پوچھتے فرماتے: زینب تو کیا سمجھتی ہے تو نے کیا دیکھا ہے وہ کہتیں: یا رسول اللہ میں نے جو سنا اور جو دیکھا وہی کہوں گی میں نے عائشہ کو پاک دامن ہی سمجھتی ہوں اور آپ کی بیبیوں میں میرے مقابل کی وہی تھیں مگر ان کی پرہیز گاری کہ وجہ سے اللہ نے اُن کو بچائے رکھا۔ ابوالریج سلیمان بن داؤد نے کہا ہم سے فلیح نے بیان کیا انہوں نے ہشام بن عروہ سے انہوں نے عروہ سے انہوں نے حضرت عائشہ اور عبد اللہ بن زبیر سے یہی حدیث نقل کی ابوالریج نے کہا اور ہم سے فلیح نے بیان کیا انہوں نے ربیعہ بن ابی عبد الرحمن اور یحییٰ بن سعید سے انہوں نے قاسم بن محمد بن ابی بکر سے یہی حدیث۔ (ختم ترجمہ لفظہ لفظ)

مذکورہ حدیث میں چند نام اور امور ہیں جو قابل بحث ہیں۔ ذیل میں اُن کی فہرست ہے جس پر سلسلہ وار تبصرہ ضروری ہے۔

صفوان بن المعطل کون تھا

حضرت عائشہ کا سفر صفوان کے ساتھ - کتنا فاصلہ طے کیا ان دونوں نے

عبداللہ ابن ابی اسلول۔ حضرت عائشہ کو دیکھ کر کیا کہا اور اس کا رد عمل کیا تھا۔

رسول اللہ ﷺ کا طرز عمل حضرت عائشہ کے ساتھ۔

ام رومان مادر حضرت عائشہ کا وجود اور اُن کا بیان

اُسامہ بن زید سے سوالات

بریرہ کنیز حضرت عائشہ کب کنیزی میں آئی

رسول اللہ ﷺ کی تقریر

سعد بن عبادہ کا دوران خطبہ اعلان۔

منبر رسول اور اُس کی تاریخ

حضرت عائشہ کی کیفیت وقت وحی

آیت افک نازل ہونے کے بعد حضرت عائشہ کا بیان

تہمت لگانے والوں کو سزا

مسطح کانان و نفقہ

اصلی واقعہ افک۔

[illegible]

اس بابت میں سارے مفسرین، مورخین متفق ہیں کہ یہ نام نہاد واقعہ غزوہ بنی مصطلق کے بعد سن ۶ ہجری میں ہوا۔

صفوان بن المعطل السلمى

یہ ایک صحابی ہیں جن کے ذمہ یہ کام سونپا گیا تھا کہ وہ لشکر کے پیچھے پیچھے رہیں تاکہ کسی کا کوئی سامان گر جاتا یا رہ جاتا تو وہ اٹھالاتے۔ ایک روایت یہ بھی ہے کہ چونکہ وہ گہری نیند سوتے تھے اس لئے لشکر کے پیچھے رہ جاتے تھے۔ بہر حال جیسا کہ واقعہ مذکور ہوا انہوں نے حضرت عائشہ کو دیکھا کہ وہ اکیلی ہیں تو وہ اپنا اونٹ لے آئے اور اس پر سوار کر دیا اور خود پیدل چلتے رہے۔ لشکر شام کو نکلا اور یہ لشکر کے جانے کے تھوڑی دیر بعد

حضرت عائشہ کو ہار کے گم ہو جانے کا علم ہوا اور رات کی اندھیری میں یہ کالے نگیںوں کا ہار تلاش کرنے تشریف لے گئیں۔ ظاہر ہے کہ اُن دنوں شمع جلا کر یا مشعل کی روشنی میں ہار تلاش کیا ہو گا۔ اور اس رات کے اندھیرے میں لشکر میں سے کسی نے یہ نہیں دیکھا کہ اس اندھیرے میں کہیں روشنی نظر آرہی ہے۔ اور جب وہ واپس آئیں تو قافلہ روانہ ہو چکا تھا۔ اندازاً زیادہ سے زیادہ حضرت عائشہ ایک یا دو گھنٹے تلاش کی گئی ہوں۔ ریاضی کے حساب سے حضرت عائشہ قافلے سے زیادہ سے زیادہ دو گھنٹہ پیچھے رہ گئی ہوں گی۔ جب صفوان ملے اور حضرت عائشہ کو لے کر چلے اور مزید ایک گھنٹہ کا اضافہ ہوا ہو گا۔ حضرت عائشہ کے بیان کے مطابق یہ رات بھر چلتے رہے اور قافلے سے اُس وقت جا کر ملے جب کہ قافلہ یا لشکر دوپہر کے آرام کے لئے رک جاتا ہے۔ اس عرصہ میں نماز صبح ہو چکی ہو گی۔ کسی نے بھی آکر ہو دے کے پاس حضرت عائشہ کو نماز کے لئے یا کسی اور ضرورت کے لئے نہیں پوچھا۔ رسول اللہ ﷺ وآلہ ازواج کو اس لئے ساتھ غزوات میں لے جاتے ہوں گے کہ سفر میں کوئی ساتھی رہے۔ ان ۱۲ یا ۱۴ گھنٹوں میں رسول اللہ ﷺ وآلہ اپنی سب سے چہیتی بیوی سے غافل رہے جس کی وجہ سے ام المؤمنین کو اتنی تکلیف اٹھانی پڑی۔ سیرۃ حلبیہ (اردو) جوام سیر کے نام سے مشہور ہے جس کی تالیف علامہ ابن برہان الدین الکلبی ترجمہ مولانا محمد اسلم قاسمی استاذ حدیث دارالعلوم دیوبند طبع کتب خانہ قاسمی دیوبند یوپی ہندوستان۔ جلد ۴ صفحہ ۳۳۶۔ جب کہ حضرت عائشہ کی صفائی میں آیت افک نازل ہو چکی اور قصہ ختم ہو گیا تھا بعنوان ”صفوان اسلمی نامرد تھے“ لکھا۔ اس مزید وضاحت کی ضرورت ہی نہیں تھی۔ مگر لکھا کہ صفوان نامرد تھے۔ ملاحظہ ہو:-

وذكر أن صفوان بن المعطل رضي الله عنه كان الإفك بسببه ظهر أنه كان حصورا لا يأتي النساء أي انما معه مثل الهدية أي عنين وقد قال الشيخ محيي الدين الحصور عندنا العنين أي ويدل له ما في البخاري أنه رضي الله عنه ما كشف كنيف امرأه قط أي سترها لأن الكنيف الساتر

ترجمہ: کہا جاتا ہے کہ صفوان بن المعطل سلمی کے متعلق جن کی نسبت سے یہ بہتان تراشی ہوئی تھی ”بعد میں ظاہر ہوا“ کہ وہ قوت مردانہ سے معذور تھے اور عورتوں کے پاس جانے کے قابل نہیں تھے یعنی اُن کی مردانہ عضو نہ ہونے کے برابر تھا۔ شیخ محی الدین ابن عربی کہتے ہیں کہ ہمارے یہاں حصور کے معنی عنین یعنی نامرد کے ہیں۔ اسی بات کی تائید بخاری کی روایت سے بھی ہوتی ہے۔ جس میں ہے کہ صفوان نے کبھی کسی عورت کی شرمگاہ دیکھی ہی نہیں۔ لغت میں حصور اُس کو کہتے ہیں جس کا عضو تناسل نہ ہو اور اگر ہے مگر کام کے قابل نہ ہو۔

واضح رہے کہ مصنف الکلبی نے یہ لکھا ہے کہ ”بعد میں ظاہر ہوا“۔ چنانچہ اس بابت کی مزید تحقیق کی جس کا نتیجہ حسب ذیل ہے:

وكانت عائشة تقول : لقد سئل عن ابن المعطل ، فوجدوه رجلا حصورا ، ما يأتي النساء ، ثم قتل بعد ذلك شهيدا .

سیرۃ هشام ج ۲ ص ۳۵۶۔ تاریخ طبری عربی ج ۲ ص ۲۷۰ اور (اردو) نفیس اکیڈمی حصہ اول ص ۳۲۳: البدایہ والنہایہ ابن کثیر عربی ج ۴ ص ۱۸۷ و کان صفوان هذا صاحب ساقه رسول الله ﷺ في غزوة شجاعة و قيل : كان حصورا لا يأتي النساء. ذكره ابن اسحاق من طريق عائشة. تفسير قرطبي ج ۱۲ ص ۱۹۹۔

واضح رہے ان تمام کے راوی خود حضرت عائشہ ہیں جس میں یہ ثابت کرنے کی کوشش کی گئی کہ ”صفوان نامرد تھے کبھی کسی عورت کی شرمگاہ دیکھی ہی نہیں۔“

اس بات کا خیال رکھتے ہوئے کہ کوئی اور صفوان نہ ہو ہے، صفوان بن المعطل السلمی کا نام مع ولدیت کے مذکور ہے:-

حدثنا عثمان بن ابي شيبة ، جرير من الاعمش عن ابي صالح عن ابي سعيد قال جاءت امرأة الى النبي ﷺ و نحن عنده فقلت يا رسول الله! ان زوجي صفوان بن معطل يضربني اذا صليت و يفطرنني اذا صمت ولا يصلي صلوة الفجر حتى تطلع الشمس ، قال و صفوان عنده قال فساله مما قالت فقال يا رسول الله اما قولها يضربني اذا صليت فانها تقرأ بسورتين و قد نهيتها فقال لو كانت سورة واحدة لكفت الناس واما

قولہا یفطرنی فانہا تنطلق فتصوم وانا رجل شاب فلا اصبر۔

سنن ابی داؤد باب المرأة تصوم بغیر اذن زوجها؛ مسند امام احمد بن حنبل ج ۳ ص ۸۰ مسند ابی یعلیٰ ج ۲ ص ۳۹۸؛ فتح الباری ج ۸ ص ۳۴۹۔ سنن ابی داؤد (اردو) ج ۲ ص ۲۸۳ طبع نعمانی کتب خانہ لاہور پاکستان)۔

عثمان بن ابی شیبہ، جریر، الأعمش، ابی صالح، ابی سعید سے روایت ہے کہ ایک عورت آئی رسول اللہ ﷺ کے پاس اور ہم آپ کے پاس بیٹھے تھے، وہ بولی یا رسول اللہ! میرا خاوند صفوان بن معطل مارتا ہے مجھ کو جب میں نماز پڑھتی ہوں اور روزہ توڑ دیتا ہے میرا جب میں روزہ رکھتی ہوں اور نماز فجر کی نہیں پڑھتا یہاں تک کہ آفتاب نکل آتا ہے (یعنی ہر روز نماز میں دیر کرتا ہے اپنے وقت سے، اگرچہ یہ تیسرا عمل عورت کے حق کے متعلق نہ تھا جیسے پہلے پہلے دو امر متعلق تھے مگر شائد یہ مقصود ہو کہ میرا مرد خود بے احتیاط اور فاسق ہے اس سبب سے وہ میرے روزے اور نماز میں بھی خلل ڈالتا ہے۔ مترجم علامہ وحید الزمان) اور صفوان آپ کے پاس بیٹھے تھے آپ نے اُن سے پوچھا: عورت کیا کہتی ہے؟۔ انہوں نے جواب دیا: یا رسول اللہ! یہ جو کہتی ہے کہ نماز میں مجھے مارتا ہے تو اس کی حقیقت یہ ہے کہ وہ دو سورتیں نماز میں اتنی طویل پڑھتی ہے میں نے اس کو منع کیا وہ یہ نہ پڑھے وہ میری بات مانتی نہیں۔ اور جو کہتی ہے کہ میرا روزہ توڑ دیتا ہے تو وہ روزے رکھتے چلی جاتی ہے اور میں جو ان آدمی ہوں مجھ سے صبر نہیں ہوتا۔ یعنی صفوان صرف مرد ہی نہیں تھے بلکہ شادی شدہ، انتہائی حریص، پر شہوت، بے صبر تھے کہ اپنی زوجہ کو نماز ختم کرنے کی اور روزہ تمام کرنے کی مہلت تک نہیں دیتے تھے۔

عبداللہ ابن ابی سلول: یہ مشہور مناقب ہے جو اس سفر میں رسول اللہ ﷺ و آلہ کے ساتھ تھا۔ سیرۃ حلبیہ کی جلد دوم ص ۳۲۱ میں ہے کہ فرماتی ہیں حضرت عائشہ کہ:

جب ہم لشکر میں پہنچ گئے جو نحر ظہیرہ کے مقام پر پڑاؤ ڈالے ہوا تھا۔ اس وقت سورج اپنی مسافت طے کر چکا تھا نصف النہار۔

قالت عائشة رضي الله عنها فلما نزلنا هلك من هلك بقول البهتان والإفراء والذي تولى كبره أي معظمه عبد الله بن أبي ابن سلول أي فإنه كان أول من أشاعه في العسكر أي فإنه كان ينزل مع جماعة المنافقين مبتعدين من الناس فمرت عليهم فقال من هذه قالوا عائشة و صفوان فقال فجر بها رب الكعبة وفي لفظ ما برئت منه وما برئ منها وفي لفظ والله ما نجت منه ولا نجا منها وصار يقول امرأة نبككم باتت مع رجل حتى أصبحت۔ مجمع الزوائد الهيثمي ج ۹ ص ۲۳۷ ج ۷ ص ۷۷؛ فتح الباری ابن حجر عسقلانی ج ۸ ص ۳۵۲؛ الدر المنثور سیوطی ج ۶ ص ۳۰؛ تفسیر قرطبی ج ۱۲ ص ۱۹۹، تفسیر جامع البیان طبری ج ۱۸ ص ۱۱۸۔

ترجمہ: توجن لوگوں کے مقدر میں ہلاکت اور بربادی تھی وہ بہتان تراشی کر کے برباد ہوئے۔ ایسے لوگوں میں منافقوں کا سردار عبداللہ ابن ابی ابن سلول سب سے زیادہ پیش پیش تھا۔ یہی وہ شخص ہے جس نے سب سے پہلے اس واقعہ کو سارے لشکر میں شہرت دی۔ یہ شخص اگرچہ سارے لشکر کے ساتھ تھا مگر جہاں بھی لشکر کا پڑاؤ ڈالتا تو ابن ابی اپنے منافقوں کے گروہ کے ساتھ عام لوگوں سے ہٹ کر ذرا فاصلے سے ٹھہرا کرتا۔ اب جب حضرت عائشہ اور صفوان منافقوں کے گروہ کے پاس سے گزرے تو ابن ابی نے پوچھا یہ عورت کون ہے؟۔ اُس کے ساتھیوں نے کہا یہ عائشہ اور صفوان ہیں۔ ابن ابی نے فوراً کہا: رب کعبہ کی قسم ان دونوں میں ملاپ ہو چکا ہے (معاذ اللہ۔ مراد)۔ ایک روایت میں یہ لفظ ہیں کہ: نہ یہ عورت اس شخص سے محفوظ رہی اور نہ یہ مرد اس عورت سے محفوظ رہا۔ ایک روایت میں یوں ہے کہ: خدا کی قسم یہ دونوں ایک دوسرے کے ساتھ مبتلا ہو چکے (معاذ اللہ۔ مراد) ہیں۔ پھر اس نے کہا کہ: لو تمہارے نبی کی بیوی ایک دوسرے شخص کے ساتھ پوری رات گزار چکی ہے۔ یاد رہے یہ الفاظ عبداللہ ابن ابی کے ہیں جو سب کے سامنے تہمت لگا رہا۔

حضرت عائشہ فرماتی ہیں کہ جب ہم مدینہ پہنچے تو آنحضرت کا طرز عمل سرد مہری کا سا ہو گیا۔ جب میں نے بے اعتنائی دیکھی تو میں آنحضرتؐ سے اجازت لے کر اپنے والدین کے پاس آئی۔ اور جب میں نے اپنی اماں ام رومان سے پوچھا کہ یہ لوگ کیا کہہ رہے ہیں میرے بابت میں تو ام رومان نے کہا رنج نہ کرو جب کوئی خوبصورت عورت جو اپنے شوہر کے دل میں گھر کئے ہوئے ہو تو اُس کی سونکس اُس کے درپے آزار رہتی ہیں۔

ام رومان: قلت من زعم انها توفيت سنة أربع او خمس۔ تهذيب الكمال ج ۳۵ ص ۳۵۹، اسد الغابة ج ۵ ص ۵۸۳۔ یعنی ام رومان ۵۱۴ یا ۵۱۵ ہجری میں وفات پائیں۔ یاد رہے مذکورہ واقعہ سن ۶ ہجری کے اواخر کا بتلایا جاتا ہے یعنی آیت حجاب آنے کے بعد ہے۔

دوسری بات یہ کہ اب تک اس پورے واقعہ میں آنحضرت ﷺ و آلہ کی کسی بھی زوجہ کا ذکر نہیں ہے کہ انہوں نے حضرت عائشہ کو بدنام کرنے کی کوشش کی۔ بلکہ اس کی شہرت عبداللہ ابی منافق نے دی۔ پھر ام رومان کا یہ الزام دینا کہ ”سو کنوں نے حسد کی وجہ سے بدنام کرنے کی کوشش کی“ یہ کہاں تک درست ہو سکتا ہے بلاشبہ یہ تہمت ہوئی۔

آنحضرت ﷺ نے مشورہ کے لئے حضرت علی اور اسامہ بن زید کو بلایا۔ واضح رہے سن ۱۱ ہجری میں جب جیش اُسامہ تیار ہوا تو اُس وقت اسامہ کی عمر ۱۸ یا ۱۹ برس بتلایا جاتا ہے۔ سن ۶ ہجری میں یہ ۱۱ یا ۱۲ سال کے ہو سکتے ہیں۔ کیا یہ عقل میں آنے والی بات ہے کہ حضور ﷺ و آلہ اپنی ازدواجی کے مشورے کے لئے ایک نو عمر لڑکے سے مشورہ لیں؟ جب کہ اس وقت اکابر صحابہ موجود تھے اور خود اسامہ کے باپ زید زندہ تھے۔ اسامہ کے عمر کا اندازہ اس ایک حدیث سے چل جائے گا۔

وقالت عائشة رضي عنها: قالت أمرني رسول الله صلى الله عليه وسلم: " أغسل وجه أسامة " - يوما وهو صبي فجعلت أغسله وأنا أنفة فضر ب يدي ثم أخذه فغسل وجهه - ابن عساکر ج ۸ ص ۶۸؛ الاحياء العلوم ج ۲ ص ۱۳۳؛ مسند ابی یعلی ج ۷ ص ۴۳۵؛ كنز العمال ج ۱۳ ص ۲۷۱ سلسلہ ۲۷۱-۳۶۷۹۸۔

حضرت عائشہ فرماتی ہیں کہ آنحضرت ﷺ و آلہ نے مجھے حکم دیا کہ اُسامہ کا منہ دھلاؤ۔ اور وہ ان دنوں بچہ تھے جب میں منہ دھلوا رہی تھی اور مجھے اس عمل سے گھن آرہی تھی آپ نے یہ منظر دیکھ کر میرے ہاتھ پر اپنا ہاتھ مارا اور خود منہ دھلانے لگے۔ اسامہ اتنے کم سن تھے کہ وہ اپنا چہرہ دھو نہیں سکتے تھے۔

ابن حجر عسقلانی فتح الباری میں لکھتے ہیں کہ النبی ﷺ کان يستشير في الامور العامة ذوي اللسان من اكابر الصحابة۔ فتح الباری ج ۸ ص ۳۷۸۔ مشورہ کے لئے آنحضرت ﷺ و آلہ ہمیشہ اکابر صحابہ سے مشورہ کرتے تھے۔

اس روایت میں یہ بھی لکھا ہے کہ رسول اللہ ﷺ و آلہ نے تفتیش کے لئے بریرہ کنیز بلایا ”آپ نے بریرہ کو بلایا اور پوچھا کیا: تو نے عائشہ میں کوئی شک کی بات کبھی دیکھی ہے۔ وہ کہنے لگی: نہیں قسم اُس کی جس نے آپ کو سچائی کے ساتھ بھیجا میں نے اس میں کوئی ایسی بات نہیں دیکھی جس پر عیب لگاؤں۔

ابن حجر عسقلانی فتح الباری میں لکھتے ہیں کہ **ابانما اشترت بريرة بعد الفتح** فتح الباری ج ۸ ص ۳۵۸ سیرۃ حلبیہ (اردو) جلد ۴ ص ۳۳۱ یعنی بریرہ کو فتح مکہ کے بعد خریدا گیا تھا اور یہ واقعہ یاد رہے ۶ ہجری کا ہے اور فتح مکہ ۹ ہجری میں ہوئی۔

اس بات پر سب کا اتفاق ہے کہ عمر رسول حضرت عباس بعد فتح مکہ رسول اللہ ﷺ و آلہ کے پاس آئے۔ ملاحظہ کریں انساب الاشراف، الاصابہ، اُسد الغابة، استعیاب جو رجال کی اعلیٰ سطح کی کتاب مانی جاتی ہیں۔ چنانچہ بخاری کتاب طلاق میں آنحضرت ﷺ و آلہ مخاطب ہوتے ہیں حضرت عباس

سے اور فرماتے ہیں: یا عباس ألا تعجب من حب مغیث بريرة - صحیح بخاری جلد ۷ ص ۶۲؛ فتح الباری ج ۸ ص ۷۹۔ یعنی حضرت عباس کے مدینہ آنے تک یعنی فتح مکہ تک بریرہ کو خریدائیں گیا تھا۔

واضح رہے یہ جو گفتگو بغرض تفتیش ہوئی آنحضرت ﷺ وآلہ اور حضرت علیؓ اور اسامہ اور بعد میں بریرہ سے ہوئی اس کی راوی حضرت عائشہ ہی ہیں۔ کیا حضرت عائشہ اس وقت اس گفتگو میں موجود تھیں؟ اور اگر نہیں تو حضرت عائشہ نے یہ کہیں نہیں فرمایا کہ فلاں نے مجھ سے بیان کا جو اس وقت موجود تھا۔

اس روایت آگے یہ لکھا ہے کہ: یہ سُن کر آپؐ اس دن خطبہ سنانے کھڑے ہوئے اور عبد اللہ بن ابی بن سلول کی شکایت کی (اس کو سزا دلوانا چاہی) آپؐ نے فرمایا: کون میرا بدلہ لے گا اس عبد اللہ بن ابی بن سلول (منافق مردود) سے جس نے میری بی بی پر تہمت لگائی۔ قسم خدا کی میں تو اپنی بی بی کو اچھا ہی سمجھتا اور جس مرد (صفوان) سے تہمت لگاتے ہیں میں اس کو بھی نیک ہی جانتا ہوں وہ کبھی میری بی بی کے پاس نہ آتا مگر میرے ساتھ۔ یہ سُن کر سعد بن معاذ کھڑے ہوئے (جو اس قبیلے کے سردار تھے) کہنے لگے یا رسول اللہ! میں آپؐ کا بدلہ لیتا ہوں اگر وہ شخص اس میں کا ہے تو ہم اُس کی گردن اڑا دیں گے اور جو ہمارے بھائی خزرج میں کا ہے تو آپؐ جیسا حکم دیں گے وہ ہم بجالائیں گے۔

رسول اللہ ﷺ وآلہ جب کہ تہمت لگانے والے کا نام برسر ”منبر“ بتلا رہے ہیں تو سعد ابن معاذ کا یہ کہنا اگر وہ شخص ”اوس“ قبیلہ کا ہے تو ہم اُس کا سر اڑا دیں گے۔ اور خزرج کا ہے تو آپؐ جیسا حکم دیں عمل کریں بے معنی ہو جائے گا۔ کیا سعد ابن معاذ کو یہ نہیں معلوم تھا کہ عبد اللہ بن ابی بن سلول کس قبیلہ کا ہے۔ اور لطف کی بات یہ ہے کہ سعد بن معاذ اس واقعہ سے قبل خندق کی جنگ میں ۴ ہجری میں قتل ہو چکے تھے۔ اور یہ واقعہ ۶ ہجری کا ہے۔

الأوس والخزرج حتی هموا ورسول الله صلى الله عليه وسلم على المنبر فنزل فحفضهم حتى سكتوا وسكت آگے لکھا ہے کہ جب سعد ابن معاذ اور سعد ابن عبادہ ایک دوسرے کو جھوٹا اور منافق کہنے لگے تو رسول اللہ ﷺ وآلہ منبر سے اُترے اور اُن کو ٹھنڈا کیا اور خاموش ہوئے اور آپؐ بھی خاموش ہو رہے۔

المنبر: واضح رہے یہ واقعہ ۶ ہجری کا ہے اور منبر کی تاریخ بتلاتی ہے کہ وہ ۹ ہجری میں بنایا گیا۔ ملاحظہ ہو: طبقات ابن سعد جلد اول حصہ دوم ص ۲۲ بعنوان ”رسول اللہ صلی اللہ علیہ وسلم کا منبر مبارک“۔ ابو ہریرہ (یہ خیبر کے بعد یعنی ۸ ہجری میں مشرف بہ اسلام ہوئے) ان سے مروی ہے کہ رسول اللہ ﷺ مسجد میں ایک کھجور کے تنے کے پاس کھڑے ہو کر خطبہ ارشاد فرماتے تھے۔ آپؐ نے فرمایا: کہ کھڑا ہونا مجھ پر گراں ہے۔ تمیم الداری نے گزارش کی: کیا میں آپؐ کے لئے ایک منبر بنا دوں جیسا میں نے ملک شام میں بننے دیکھا ہے؟ رسول اللہ ﷺ نے اس بارے میں مسلمانوں سے مشورہ کیا۔ سب کی رائے یہی تھی کہ اسے بنالیں۔ عباسؓ ابن عبد المطلب نے کہا: میرا ایک غلام ہے جس کا نام کلاب ہے وہ سب سے زیادہ کام کرنے والا ہے۔ عباسؓ نے اُس کو جنگل میں درخت کاٹنے بھیجا اس کے دو درجے اور ایک نشست بنائی۔

حدثنا الحسن بن علي ابو عاصم عن ابی رواد عن نافع عن ابن عمر ان النبی ﷺ لما بدن قل له تمیم الداری الا اتخذ لك منبرا یا رسول الله یجمع او یحمل عظامك قال بلی فانخذو له منبرا مرقاتین۔ جب رسول اکرم ﷺ کا وزن بڑھ گیا تو تمیم الداری نے کہا: یا رسول اللہ! کیا میں آپؐ کے لئے ایک منبر تیار کروں جو آپؐ کا بوجھ اٹھاسکے۔ آپؐ نے فرمایا: ہاں۔ انہوں نے ایک منبر بنایا دو سڑھیوں کا۔ سنن ابی داؤد باب اتخاذ المنبر۔ ج ۱ ص ۴۶۶ (اردو)

اس سے قبل یہ واضح کر چکے ہیں عم رسولؐ حضرت عباسؓ فتح مکہ ۹ ہجری کے بعد رسول اللہ ﷺ کے پاس آئے۔ اس سے ظاہر ہوا کہ اس واقعہ کے

وقت کوئی منبر کا وجود ہی نہیں تھا۔

اس منبر کے سلسلے میں جو صحابی کا ذکر ہے وہ تمیم الداری ہیں یہ عیسائی تھے اور یہ سن ۷ ہجری میں اسلام لائے اور ۹ ہجری میں خدمت رسولؐ میں پیش ہوئے۔ اس کے لئے استیعاب میں ہے کہ:

تمیم الداری وهو تمیم بن أوس بن خارجة بن سود بن جذيمة ابن دراع بن عدی بن الدار بن هانیء بن حبيب بن نمازہ ابن لحم بن عدی ينسب إلى الدار وهو بطن من لحم يكنى أبا رقية بابتة له تسمى رقية لم يولد له غيرها .

كان نصرانياً وكان إسلامه في سنة تسع من الهجرة وكان يسكن المدينة - حالات تمیم الداری -

سیرۃ حلبیہ میں ہے أن ذكر المنبر يخالف ما في الأصل من أن اتخذ المنبر كان في السنة الثامنة وقصة الإفك كانت في السنة الخامسة أو السادسة یعنی آنحضرتؐ کے خطبہ کے ساتھ منبر کا ذکر بھی ہے کہ آپ نے منبر سے اترے۔ اور اس واقعہ میں بعد میں ہے کہ منبر سے خطبہ دیا۔ علامہ حلبی سیرۃ الحلبیہ (اردو) ج ۴ ص ۳۳۵ میں لکھتے ہیں: منبر ۸ ہجری میں بنا اور واقعہ افک ۵ یا ۶ ہجری کا ہے اور انہوں کتاب عیون الاثار کا حوالہ بھی دیا (عیون الاثار ابن سید الناس ج اول ص ۳۱۸)۔

اس کے بعد حضرت عائشہؓ فرماتی ہیں کہ آنحضرت ﷺ تشریف لے آئے اور بیٹھ گئے۔ جس دن سے یہ طوفان اُٹھا تھا آپ میرے پاس بیٹھے ہی نہ تھے ایک مہینہ آپ اسی تردد میں رہے میرے باب میں کوئی وحی نہ آئی۔ آپ نے تشہد پڑھا اور فرمایا: عائشہ مجھے تیری طرف سے ایسی خبر پہنچی ہے اگر تو پاک دامن ہے تو اللہ تیری پاک دامنی کھول دے گا اور جو تو واقعی پھنس گئی ہے تو اللہ سے بخشش مانگ تو بہ کر۔ جب بندہ توبہ کرتا ہے اور گناہ کا اقرار کرتا ہے تو اللہ معاف کر دیتا ہے۔

اس کا یہی مطلب اخذ ہوا کہ حضرت رسول اکرم ﷺ کو حضرت عائشہ کے گناہ گار ہونے کا اگر یقین نہیں تو شک ضرور ہو گیا تھا۔ جب ہی تو آپؐ نے ارشاد فرمایا: اگر تو واقعی پھنس گئی ہے تو اللہ سے بخشش مانگ تو بہ کر۔ چنانچہ یہ تمام واقعات کے بعد بھی رسول اللہ ﷺ و آلہ کو یقین نہیں تھا اسی روایت میں مذکور ہے اور راوی خود حضرت عائشہ ہیں کہ:

آنحضرت ﷺ زینب بنت جحش سے میرا حال پوچھتے فرماتے: زینب تو کیا سمجھتی ہے تو نے کیا دیکھا ہے؟۔ وہ کہتیں: یا رسول اللہ میں نے جو سنا اور جو دیکھا وہی کہوں گی میں نے عائشہ کو پاک دامن ہی سمجھتی ہوں۔

حکم الہی ہے کہ لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنْفُسِهِمْ خَيْرًا وَقَالُوا هَذَا إِفْكٌ مُّبِينٌ، جب تم کوئی بہتان سُنو تو تم نے مومنین اور مومنات کے بارے میں نیک خیال کیوں نہ کیا؟ اور کیوں نہ کہا کہ یہ تو کھلا بہتان ہے۔

رسول اللہ ﷺ قاعدے کے حساب سے خود حضرت عائشہ سے پوچھتے یا صفوان سے پوچھتے کہ کیا یہ صحیح یا غلط ہے۔ بجائے اس کے ایک ماہ تک یا تو اُسامہ سے جو ایک لڑکا ہے جس کو ازدواجی زندگی کا کوئی تجربہ بھی نہیں اور حضرت علیؓ سے رائے لے رہے ہیں اور مزید یہ کہ جو کنیز گھر میں تھی اور جو اس وقت ساتھ سفر میں بھی نہیں تھی اس سے پوچھا جا رہا ہے۔ یہ اور بات ہے کہ اس کنیز کا کوئی وجود ہی نہ تھا۔

حضرت عائشہؓ فرماتی ہیں کہ میں ان دنوں ایک کس لڑکی تھی اتنا قرآن بھی نہیں پڑھی تھی۔

حضرت عائشہ کا سن کیا تھا؟۔

یہ معلوم کرنے کے لئے ایک طریقہ یہ بھی ہے کہ معلوم کریں یہ اپنی بہن اسماء بنت ابی بکر سے کتنے سال چھوٹی تھیں؟۔ اس کے لئے حالات اسماء بنت ابی بکر ملاحظہ ہو اور اس حدیث پر غور فرمائیں۔ وہی اکبر من عائشة بعشر سنين - وماتت بمكة أن قتل ابنها بأقل من شهر - ولها من العمر مائة سنة - وذلك سنة ثلاث و سبعين - سبل السلام ابن حجر عسقلانی ج ۱ ص ۲۹۔ ابن حجر لکھتے ہیں کہ اسماء بنت ابی بکر حضرت عائشہ سے

دس سال بڑی تھیں اور ان کی وفات مکہ میں اُن کے بیٹے (عبداللہ ابن زبیر) کے قتل بعد اسی مہینہ اور سن ۳ھ میں ہوئی اور اُن کا سن سو (۱۰۰) سال کا تھا۔ اس کی مزید تائید ملے گی ان تمام معتبر تواریخ سے مثلاً۔ ابن عساکر طبع دار الفکر بیروت ج ۶ ص ۸ اور ص ۱۰؛ سیر اعلام النبلاء الذہبی طبع مؤسسة الرسالة۔ بیروت ج ۲ ص ۲۸۹ اور جلد ۳ ص ۳۸۰؛ السنن الكبرى البیہقی طبع دار الفکر بیروت ج ۶ ص ۲۰۴؛ البداية والنهاية ابن کثیر طبع دار احیاء التراث العربی بیروت (عربی) ج ۸ ص ۳۸۱ اور تاریخ ابن کثیر (اردو) طبع نفیس اکیڈمی پاکستان ج ۸ ص ۶۸ اور ۱۱۳۶۹۔ ان سب نے لکھا کہ وقت ہجرت اسماء بنت ابی بکر ۲۷ سال کی تھیں اور حضرت عائشہ سے دس سال بڑی تھیں۔ چنانچہ اگر اس میں سے دس سال نکال لیں تو حضرت عائشہ ہجرت کے وقت ۷۷ سال کی تھیں۔ کتنا تاریخ میں اندھیر ہے جو عورت ۷۷ سال کی تھی اس کو ۶ سال کا بنادیا اور رسول اللہ ﷺ و آلہ سے عقد بھی کرادیا۔ لہذا اس تشریح کے بعد ۶ ہجری میں جب یہ نام نہاد مفروضہ واقعہ ہوا تو اس وقت حضرت عائشہ ۲۳ سال کی مکمل عورت تھیں۔ اور اُن کو قرآن کا علم نہیں تھا اور حضرت یوسفؑ کے والد حضرت یعقوبؑ کا نام تک یاد نہیں تھا۔ اور یہی بعد رسولؐ ۵ سال بعد تین ہزار سے زائد روایتیں بیان کرتی ہیں جن میں مکہ کی وہ زندگی جو عقد سے قبل ہوئی جیسے بعثت، شق صدر، اس روانی سے بیان کرتی ہیں جیسے یہ خود اس وقت موجود تھیں۔

حضرت عائشہ اپنے والدین سے اور آنحضرت ﷺ و آلہ سے مخاطب ہو کر فرماتی ہیں کہ میں جانتی ہوں لوگوں نے جو باتیں بنائیں وہ تم سن چکے ہو اور وہ تمہارے دل میں جم گئی ہیں۔ یعنی حضرت عائشہ فرماتی ہیں کہ تم سب کو یقین ہو گیا ہے کہ میں گناہ گار ہوں۔ حضرت عائشہ فرماتی ہیں: میں یہ گفتگو کر کے اپنے بستر پر گردن موڑ لی۔ پھر میں نے دیکھا کہ آپ ﷺ و آلہ پر پسینہ آنا شروع ہوا جیسا وحی کے وقت آتا ہے۔

جو انسان گردن موڑ لے اس نے کیسے رسول اللہ ﷺ کے رخ پر نور کو دیکھا ہو گا؟۔ حضرت عائشہ فرماتی ہیں جب رسول اللہ ﷺ نے یہ فرمایا کہ اللہ نے تیری پاکی بیان فرمائی تو میری اماں نے کہا اُٹھ اور رسول اللہ ﷺ کا شکریہ ادا کر تو میں نے کہا اللہ کی قسم نہ میں آپ کے پاس اُٹھ کر جاؤں گی اور نہ آپ کا شکریہ ادا کروں گی میں تو اپنے مالک کا شکریہ ادا کروں گی۔ یہ آیت افک اگر واقعی حضرت عائشہ کی نسبت ہے تو اس کا نزول اور انکشاف صرف حضرت رسول اکرم ﷺ و آلہ کے لئے ہے۔ کیا ہر کس و ناکس کی صفائی کے لئے اللہ سبحانہ قرآن کی آیتیں بھیجتا ہے؟۔ کیا حضرت عائشہ کو اس کا اتنا بھی علم نہیں تھا کہ جو بھی شرف اُن کو ملا وہ صرف آنحضرت ﷺ کی وجہ سے؟۔ کیا یہ صریحاً اہانت رسولؐ نہیں ہے؟۔

اب صرف ایک سوال ہے اس واقعہ کے بعد آیت افک کے نازل ہونے کے بعد جنہوں نے تہمت لگائی مورخین لکھتے ہیں کہ مسطح، حمنہ اور شاعر حسان بن ثابت پر ۸۰ کوڑوں سے حد لگائی گئی۔ کسی ایک حدیث میں کہیں نہیں لکھا کہ کب لگائی گئی اور کس نے لگائی؟۔ اس فہرست میں عبداللہ ابن ابی جو منافقین کا سردار تھا کہیں نظر نہیں آتا۔ حالانکہ اُس نے جو الفاظ حضرت عائشہ کی واپسی کے بعد استعمال کئے ہیں ام المؤمنین کے علاوہ کسی اور کے لئے بھی قابل تحدید ہیں۔ بلکہ صحیح بخاری شریف میں یوں لکھا ہے کہ:

حدثنا مالک بن اسماعیل: حدثنا ابن عیینة، عن عمرو: سمع جابرؓ قال: أتني النبي ﷺ وآله عبد الله بن أبي بعد ما دفن فأخرجه فنفت فيه من ريقه و البسه قميصه۔ ہم سے مالک بن اسماعیل نے بیان کیا کہا ہم سے سفیان بن عیینہ نے انہوں نے عمرو بن دینار سے انہوں جابرؓ سے سنا، انہوں نے کہا آنحضرت ﷺ و آلہ وسلم عبداللہ بن ابی منافق کی قبر پر اس وقت آئے جب وہ دفن ہو چکا تھا۔ آپ نے اُس کی لاش نکلوائی اور اپنا لعاب اُس پر ڈالا اور اپنا کرتہ اس کو پہنایا۔ صحیح بخاری کتاب الجنائز تیسیر الباری ج ۲ ص ۲۵۳۔

حضرت عائشہ فرماتی ہیں کہ جب اللہ نے میری پاکی اتاری تو ابو بکر جو پہلے مسطح بن اثاثہ سے قرابت کی وجہ کچھ سلوک کرتے تھے قسم کھالی کہ اب

نہیں کریں گے۔ وکان أبوبکر ينفق على مسطح بن أثاثة:

فان أبابكر لم ينفق عليها شيئا۔ الطبقات ج ۳ ص ۶۱۲، الاصابة ج ۲ ص ۳۰، أسد الغابة ج ۲ ص ۲۰۴۔ ابو بکر کسی کا بھی نفقہ نہیں دیتے تھے۔ مزید یہ کہ مذکور ہے کہ:

ابوبکر عندكم كان موسرا و كان ابوہ مقترا۔ شرح نهج البلاغة ابن ابی الحديد معتزلی ج ۱۳ ص ۲۷۲۔ طبع دار احیاء الكتب العربية بیروت۔ تم لوگ کہتے ہو ابو بکر بڑے مالدار تھے مگر اُن کا باپ بد حال اور نادار تھا۔

ان ارباب السيرة ذكروا انه لم يكن ينفق على ابیه شيئا وانه كان اجير الابن جدعان على مائدة يطرد عنه الذبان۔ شرح نهج البلاغة ابن ابی الحديد معتزلی ج ۱۳ ص ۲۷۲۔ طبع دار احیاء الكتب العربية بیروت۔

مورخین نے لکھا ہے کہ حضرت ابو بکر اپنے باپ کو کچھ بھی نہیں دیتے تھے اور نہ ایک دانہ بھی کھلاتے تھے بلکہ اُن کا باپ (ابوقافہ) بیچارا ابن جدعان کے خدمت گار تھے اور اُس کے دسترخوان کی لکھیاں اڑانے کی خدمت کرتے تھے۔

يا ايها الذين امنوا اذا ناجيتم الرسول فقد موابين يدي نجويكم صدقه۔ سورة مجادلة۔ ۱۲۔ اے ایمان والو جس وقت تم رسول سے راز کہو تو راز کہنے سے پہلے صدقہ دو تمہارے لئے بہتر ہے۔

جناب امیرؓ سے روایت ہے کہ قرآن مجید کی اس آیت پر نہ مجھ سے پہلے اور نہ میرے بعد کسی نے عمل نہیں کیا۔ ابن عمر سے روایت کہ جناب امیرؓ میں تین ایسی باتیں تھیں کہ اگر ان میں سے ایک بھی مل جاتی تو مجھے سرخ پیٹھ والے اونٹوں سے زیادہ محبوب ہوتی، ایک جناب سیدہؓ سے عقد، دوسرے روز خیر علم کا دینا، اور تیسرے آیت نبویؐ پر عمل بجالانا (الجوزی فی اسباب النزول، تفسیر مدارک، ابن مردویہ، النسائی و الثعلبی)۔

حضرت ابو بکر صدقہ دینا گورا نہیں کیا تو مسطح کے ساتھ کیا سلوک کرتے؟۔

اس حدیث افک کے راویان کو بھی ایک نظر دیکھ لیں۔ تمام کے حالات لکھنا مشکل ہے صرف چند راویوں کے بارے میں ملاحظہ ہو:

فلیح بن سلیمان! ابن معین و ابو حاتم اور نسائی کہتے ہیں کہ فلیح بن سلیمان قوی نہیں ہے ابو حاتم کہتے ہیں کہ میں نے معاویہ بن صالح کو کہتے سنا کہ تکی بن معین کہا کرتے تھے کہ فلیح بن سلیمان ثقہ نہیں ہے اور نہ اُس کا بیٹا۔ عثمان بن سعید نے تکی سے روایت کی ہے کہ فلیح بن سلیمان ضعیف ہے۔ عباس روایت کرتے ہیں یحییٰ سے کہ فلیح بن سلیمان کی حدیث سے استدلال نہ کرنا چاہئے۔

امام احمد بن حنبل کے صاحبزادے عبد اللہ ابن احمد کہتے ہیں میں نے ابن معین کو کہتے ہوئے سنا ہے کہ تین آدمیوں کی بیان کردہ احادیث سے پرہیز کرنا چاہئے وہ تین یہ ہیں محمد بن طلحہ بن مصرف، ایوب بن عتبہ، اور فلیح بن سلیمان۔ میں نے پوچھا کہ یہ تم نے کس سے سنا انہوں نے جواب دیا کہ مظفر بن مدرک سے۔ معاویہ بن صالح یحییٰ سے روایت کی ہے کہ فلیح ضعیف ہے۔ میزان الاعتدال جلد ۳ ص ۳۶۵۔ بوداؤد کہا کرتے تھے کہ لما یحتج بفلیح فلیح کی حدیثوں سے کوئی کام نہیں لیا جائے گا۔ تذکرۃ الحفاظ جلد اول ص ۱۸۵۔

امام نووی نے ایک حدیث کے ذیل میں جو شرح کی ہے اُس میں انہوں نے ان کو رد کیا ہے۔ (صحیح بخاری کتاب الصلوٰۃ باب الخوخہ والممر فی المسجد حدیث ۳۵۵ جلد اول ص ۳۲۵ طبع اعتقاد پبلشنگ ہاؤس نئی دہلی)۔

ربیعہ بن أبی عبد الرحمن۔ فروخ المدنی الفقیہ۔ ربیعہ الراعی مولی آل المنکدر التیمی۔ یکنی أبی عثمان۔ و یقال أبی عبد الرحمن۔ سمع

السائب ابن یزید، وأنسا، وسعيد بن المسيب۔ وعنه شعبة، ومالك، وأبو حمزة۔ وقال أبو عمرو بن الصلاح: قيل إنه تغير في الآخر، ولم أذكره إلا لأن أبی حاتم بن حبان ذكره في ذیل الضعفاء۔ میزان الاعتدال ج ۲ ص ۴۲-۴۳-۴۴۔ ابن حبان نے ان کا ذکر ضعیف راویان کے ذیل میں کیا ہے۔

یحییٰ بن سعید التمیمی المدنی قاضی شیراز . عن الزهري ، وعمرو ابن دينار ، وأبى الزبير . قال البخاري وأبو حاتم : منكر الحديث .

وقال النسائي : يروى عن الزهري أحاديث موضوعة . وقال ابن عدی وغیره : يروى عن الثقات البواطيل . وقال ابن حبان : يروى عنه ابن

المبارک ، ومعلی بن أسد ، كان ممن يخطئ كثيرا۔ میزان الاعتدال ج ۴ ص ۳۷۹۔ ان کے احادیث سے بخاری نے انکار کیا ہے، امام نسائی نے کہا کہ اس کی روایتیں جو زہری سے مروی ہیں سب موضوع ہیں، ابن مبارک نے کہا یہ اکثر احادیث میں غلطیاں کرتا تھا۔

اب جب کہ یہ ثابت ہو چکا یہ آیت مذکورہ کا تعلق حضرت عائشہ سے نہیں ہے اور یہ کہ جو حدیث بنائی گئی اُس میں ایک نہیں کثرت سے غلط بیانی کی گئی ہے تو سوال ہو گا کہ پھر اس آیت مبارکہ کی شان نزول کیا ہے؟

یادر ہے قرآن کے ۱۱۲ سورے ہیں اور یہ آیت سورہ نور میں ہے جو تنزیل کے حساب سے ۱۰۲ سورہ ہے یعنی اواخر عہد رسالت کا ہے۔ اور جو واقعہ بتلایا جاتا ہے وہ ۶ ہجری کا ہے اس کا کوئی ربط نظر نہیں آرہا ہے۔ ذیل کی روایت سے سارا معمہ حل ہو جائے گا۔

حدثني علي بن حمشاذ العدل ثنا أحمد بن علي الأبار ثنا الحسن بن حماد سجادة حدثني يحيى بن سعيد الأموي ثنا أبو معاذ سليمان بن الأرقم الأنصاري عن الزهري عن عروة عن عائشة رضي الله تعالى عنها قالت أهديت مارية إلى رسول الله صلى الله عليه وسلم ومعها بن عم لها قالت فوقع عليها وقعة فاستمرت حاملا قالت فعزلها عند بن عمها قالت فقال أهل الإفك والزور من حاجته إلى الولد أدعى ولد غيره وكانت أمه قليلة اللبن فابتاعت له ضائنة لبون فكان يغذي بلبنها فحسن عليه لحمه قالت عائشة رضي الله تعالى عنها فدخل به على النبي صلى الله عليه وسلم ذات يوم فقال كيف ترين فقلت من غذي بلحم الضأن يحسن لحمه قال ولا الشبه قالت فحملني ما يحمل النساء من الغيرة أن قلت ما أرى شبها قالت وبلغ رسول الله صلى الله عليه وسلم ما يقول الناس فقال لعلي خذ هذا السيف فانطلق فاضرب عنق بن عم مارية حيث وجدته قالت فانطلق فإذا هو في حائط على نخلة يخترق رطباً قال فلما نظر إلى علي ومعه السيف استقبلته رعدة قال فسقطت الخرقه فإذا هو لم يخلق الله عز وجل له ما للرجال شيء ممسوح۔ مستدرک الصحيحین ج ۴ حالات حضرت ماریہ

کے ہ میں حضرت ماریہ کو مقوقس بادشاہ نے رسول اللہ کی خدمت میں روانہ کیا جو انتہائی حسین تھیں۔ عائشہ سے روایت ہے کہ ”حضرت ماریہ کی خوبصورتی سے جتنا حسد ہوتا تھا کسی اور پر نہیں ہوتا تھا رسول اللہ عموماً اپنا وقت وہیں گزارتے تھے۔ چنانچہ ہم ماریہ کو تنگ اور پریشان کرنے لگے جس کی وجہ سے رسول اللہ نے ماریہ کو دوسری جگہ منتقل کر دیا اور اکثر اپنا وقت وہیں گزارتے تھے جو ہم کو اور شاق گذرا پھر اللہ نے ماریہ سے رسول اللہ کو بیٹا دیا اور ہم اس عطا سے محروم رہے۔“ طبقات ابن سعد جلد ۸ ص ۲۹۵۔

جب حضرت ابراہیم (فرزند رسول اکرم) کی وفات ہوئی تو حضرت عائشہ نے یہ الزام لگایا کہ یہ تو اُس قبیل کی اولاد تھی جو اُن (ماریہ) کے پاس آتا جاتا ہے رسول اللہ نے حضرت علی کو تحقیق کے لئے بھیجا اور وہ شخص ایک درخت پر ڈر کر چڑھ گیا جب اُس نے حضرت علی کے غصہ کی حالت دیکھی گھبرا کر درخت سے گرا اور اُس کا ستر کھل گیا جس سے پتہ چلا کہ وہ شخص مرد ہی نہیں تھا۔ اس وقت یہ آیت کریمہ نازل ہوئی۔ چنانچہ آیت میں جو ”تَوَلَّى“ صیغہ واحد ہے اس کی تصدیق ہو گئی۔

حرف آخر یہ کہ مسلمانوں کی تصنیفات اور اُن کے بیانات کا آج اگر جائزہ لیا جائے تو اندازہ ہوتا ہے کہ احمقانہ تقدس کا یہ سلسلہ آج تک جاری ہے اور کسی خود ساز خلیفہ و امام کی عظمت، یا کسی ولی و مرشد کی معجزہ نمائی، کسی مسئلہ شرعی کے رواج کے لئے آج تک انہیں جعلی احادیث کا سہارا لیا جا رہا اور انہیں تقدس کے اثرات اور اسلام کی مدد کا درجہ دیا جا رہا ہے۔ جن کتب کے حوالے دئے گئے ہیں اس وقت بھی دستاب ہیں۔ مگر شرط کھلے ذہن سے پڑھنے اور سمجھنے کی ہے حق خود بخود ظاہر ہو جائے گا۔ بعد وفات رسالت مآب مدینہ سرکار (سرکار مدینہ نہیں) ہویا بنی امیہ ہویا بنی عباس اُن کا

بعض وعناد جو بنی ہاشم سے تھا اُس کا عذر قابل فہم ہے کہ چونکہ وہ اقتدار اور حکومت کے خواہاں اور حریص سلطنت تھے اس لئے بنی ہاشم کا وجود اُن کی آنکھوں میں ہمیشہ کھلتا رہا مگر آج کل کے ہوا خواہان کے متعلق کیا کہا جائے گا جو آج بھی اس روشن زمانے میں انتہائی بے شرمی سے اِن کا دم بھرتے ہیں حالانکہ انہیں معلوم ہے کہ اِن سے دنیا ہی ملنے کی امید ہے نہ آخرت ہی سے کچھ حصہ پائیں گے۔